

**ගොවි විශ්‍රාම වැටුප් හා සමාජ ආරක්ෂණ ප්‍රතිලාභ යෝජනා ක්‍රමය - 2015**

ගොවි විශ්‍රාම වැටුප් හා සමාජ ආරක්ෂණ ප්‍රතිලාභ යෝජනා ක්‍රමයේ 2015 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා විස්තීර්ණ ආදායම් ප්‍රකාශනය, හිමිකම් වෙනස්වීමේ ප්‍රකාශනය හා මුදල් ප්‍රවාහ ප්‍රකාශනය සහ වැදගත් ගිණුම්කරණ ප්‍රතිපත්ති හා අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2015 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1987 අංක 12 දරන ගොවි විශ්‍රාම වැටුප් හා සමාජ ආරක්ෂණ ප්‍රතිලාභ යෝජනා ක්‍රමය පනතේ 28(4) වගන්තිය හා 1971 අංක 38 දරන මුදල් පනතේ 13 (1) වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154 (1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 14(2)(සී) වගන්තිය ප්‍රකාර මණ්ඩලයේ වාර්ෂික වාර්තාව සමඟ ප්‍රකාශයට පත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

**1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම**

මෙම මූල්‍ය ප්‍රකාශන ශ්‍රී ලංකා ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍ය වන අභ්‍යන්තර පාලනය තීරණය කිරීම කළමනාකරණයේ වගකීම වේ.

**1.3 විගණකගේ වගකීම**

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000-1810 ) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදුකරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලසුම් කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට අදාල වන විගණන සාක්ෂි ලබාගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටින්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් ද ඇතුළත් විගණකගේ විනිශ්චය මත පදනම් වේ. එම අවදානම් තක්සේරු කිරීම් වලදී, අවස්ථාවෝචිතව උචිත විගණන පටිපාටි සැලසුම් කිරීම පිණිස යෝජනා ක්‍රමයේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නා වූ අභ්‍යන්තර පාලනය විගණක සැලකිල්ලට ගන්නා නමුත් යෝජනා ක්‍රමයේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදාගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම් පිළිබඳ ඇගයීමද විගණනයට ඇතුළත් වේ. විගණනයේ විෂය පථය සහ ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) සහ (4) උපවගන්තිවලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

**1.4 තත්ත්වගණනය කළ මතය සඳහා පදනම**

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්ත්වගණනය කරනු ලැබේ.

**2. මූල්‍ය ප්‍රකාශන**

**2.1 තත්වවාගණනය කළ මතය**

මෙම වාර්තාවේ 2.2 ඡේදයේ දක්වා ඇති කරුණු වලින් වන බලපෑම හැර, මූල්‍ය ප්‍රකාශන වලින් 2015 දෙසැම්බර් 31 දිනට ගොවි විශ්‍රාම වැටුප් හා සමාජ ආරක්ෂණ ප්‍රතිලාභ යෝජනා ක්‍රමයේ මූල්‍ය තත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්වයක් පිළිබිඹු කරන බව මා දරන්නා වූ මතය වේ.

**2.2 මූල්‍ය ප්‍රකාශන පිළිබඳ අදහස් දැක්වීම**

**2.2.1 යෝජනා ක්‍රමයේ අඛණ්ඩ පැවැත්ම**

යෝජනා ක්‍රමයේ අරමුදලේ සමාලෝචිත වර්ෂය අවසානය වන විට රු.මිලියන 60,714.5 ක සාමාන්‍යම ක ශුද්ධ වත්කම් තත්වයක් පැවතුණ අතර එයට ප්‍රධානතම හේතුව වූයේ පෙර වර්ෂවල දායක ආදායම ඉක්මවා විශ්‍රාම ගෙවීම සිදු කිරීමයි. වර්ෂ 2011 සිට 2015 දක්වා වූ කාල පරිච්ඡේදය තුළදී විශ්‍රාම ගෙවීම් සියයට 94 කින් වර්ධනය වී තිබියදී දායක ආදායම සියයට 41 කින් අඩුවී තිබුණි. එමනිසා මහා භාණ්ඩාගාරයේ මූල්‍ය සහායක් නොමැතිව යෝජනා ක්‍රමයේ අඛණ්ඩ පැවැත්ම පිළිබඳ හැකියාව සැක සහිතය. සමාලෝචිත වර්ෂය අවසානයට හා පෙර වර්ෂ 4 ක කාල පරිච්ඡේදය සඳහා යෝජනා ක්‍රමයේ අරමුදල් ගිණුමේ ශේෂය ගොවීන්ගේ දායකත්වය හා විශ්‍රාම වියදම් පහත දැක්වේ.

වර්ෂය	වර්ෂය අවසානයට අරමුදල් ගිණුමේ ශේෂය	ගොවියන්ගේ දායකත්වය	විශ්‍රාම වියදම
-----	-----	-----	-----
	රු.මිලියන	රු.මිලියන	රු.මිලියන
2015	(60,714.5)	66.9	2,380.8
2014	(57,249.4)	53.5	1,977.9
2013	(53,968.5)	38.1	1,646.9
2012	(48,945.1)	58.4	1,380.7
2011	(44,154.2)	113.5	1,226.7

**2.2.2 ශ්‍රී ලංකා ගිණුම්කරණ ප්‍රමිතීන්ට (ශ්‍රී ලං ගි ප්‍ර) අනුකූල නොවීම**

ශ්‍රී ලං ගි ප්‍ර 19, සේවක ප්‍රතිලාභ - විශ්‍රාම වගකීම සඳහා ආයුගණක තක්සේරුව 2007 වර්ෂයේදී සිදුකර තිබුණද, ඉන්පසු සමාලෝචිත වර්ෂය අවසානය දක්වාම විශ්‍රාම වගකීම සඳහා ආයුගණක තක්සේරුවක් සිදුකර නොතිබුණි.

**2.2.3 ගිණුම්කරණ අඩුපාඩු**

පහත සඳහන් ගිණුම්කරණ අඩුපාඩු විගණනයේදී නිරීක්ෂණය විය.

- (අ) යෝජනා ක්‍රමය වෙනුවෙන් සමාලෝචිත වර්ෂය තුළදී ඒජන්තවරු විසින් එකතු කරන ලද රු.67,481,962 ක් වූ ගොවියන්ගේ දායක මුදලින් රු.540,397 ක් 2016 මාර්තු මාසය තුළදී පමණක් මණ්ඩලයට ප්‍රේෂණය කර තිබුණි. කෙසේ වුවද, මෙම ආදායම සමාලෝචිත වර්ෂයේ අවසානයට ලැබිය යුතු මුදලක් වශයෙන් ගිණුම්ගත කර නොතිබුණි.

(ආ) 2015 දෙසැම්බර් 31 දිනට නොගෙවූ විශ්‍රාම දීමනා එකතුව වූ රු.35,689,048 ක් හේතු හඳුනාගැනීමකින් තොරව විශ්‍රාම ගෙවීම් වලට බැර කර තිබුණි. එම නිසා එම ප්‍රමාණයෙන් සමාලෝචිත වර්ෂයේ විශ්‍රාම ගෙවීම් අඩුවෙන් දක්වා තිබුණි.

(ඇ) සමාලෝචිත වර්ෂය තුළදී ත්‍යාග දායකයන් පිළිබඳව සැලකිල්ලට නොගෙන රු.27,011,280 ක් වූ කණ්ඩායම් රක්ෂණ වාරික මුදල සඳහා වූ වෙන් කිරීම් දායකයන්ගේ සංඛ්‍යාවේ සාමාන්‍ය පදනම් කරගෙන ගණනය කර තිබුණි. එබැවින්, ගිණුම්වල පෙන්වා ඇති ඉහත මුදලේ සත්‍ය හා තාත්විකභාවය පිළිබඳව විගණනයේදී සෑහීමකට පත්වීමට හැකියාවක් නොතිබුණි.

**2.2.4 ලැබිය යුතු හා ගෙවිය යුතු ගිණුම්**

පහත සඳහන් නිරීක්ෂණ කරනු ලැබේ.

(අ) මුළු ලැබිය යුතු ගිණුම්වල වටිනාකමින් සියයට 69 ක් නියෝජනය කරන රු. 3,348,720ක් වන ලැබිය යුතු ආදායම් සඳහා ශේෂ සනාථ කිරීම් විගණනයට ඉදිරිපත් කර නොතිබුණි.

(ආ) 2015 දෙසැම්බර් 31 දිනට රු.3,382,031 ක් වූ සමුච්චිත විගණන ගාස්තු නිරවුල් කිරීමක් තොරව වසර 10 කට වැඩි කාලයක් ගිණුම්වල පැවතුණි.

**2.3 නීති, රීති, රෙගුලාසි හා කළමනාකරණ තීරණවලට අනුකූල නොවීම**

පහත සඳහන් අනුකූල නොවීම් අවස්ථා විගණනයේදී නිරීක්ෂණය විය.

**නීති, රීති, රෙගුලාසි ආදියට යොමුව**

**අනුකූල නොවීම**

1987 අංක 12 දරන ගොවි විශ්‍රාම වැටුප් හා සමාජ ආරක්ෂණ ප්‍රතිලාභ යෝජනා ක්‍රම පනත.

(අ) 15 වගන්තිය

පනතේ විධිවිධාන වලට අනුව වාරික ගෙවීම් පැහැර හරින සාමාජිකයන්ගේ සාමාජිකත්වය අහෝසි කිරීම සම්බන්ධයෙන් අදාළ සාමාජිකයාට දැනුම් දීමට කටයුතු කර නොතිබුණි.

(ආ) 20 වගන්තිය

නිල බලයෙන් පත්වන සාමාජිකයන් 06 දෙනෙකු සහ පත්කළ සාමාජිකයන් 06 දෙනෙකු වශයෙන් සාමාජිකයන් 12 දෙනෙකුගෙන් උපදේශක කමිටුව සංයුක්ත විය යුතු වුවද සාමාජිකයන් 07 දෙනෙකු පමණක් 2015 වර්ෂය සඳහා පත්කර තිබුණි.

**3. මූල්‍ය සමාලෝචනය**

**3.1 මූල්‍ය ප්‍රතිඵල**

ඉදිරිපත් කරන ලද මූල්‍ය ප්‍රකාශන අනුව, සමාලෝචිත වර්ෂය සඳහා යෝජනා ක්‍රමයේ මෙහෙයුම් වලින් වූ ප්‍රතිඵලය රු.3,443,359,969 ක උනන්දුවක් වූ අතර ඊට අනුරූපීව ඉකුත් වර්ෂයේ උනන්දුව රු. 3,281,960,985 ක් වූයෙන් මූල්‍ය ප්‍රතිඵලයේ රු.161,398,984 ක තවදුරටත් පිරිහීමක්

දැක්වුණි. සමාලෝචිත වර්ෂයේදී විශ්‍රාම ගෙවීම් රු. 402,898,833 කින් වර්ධනය වීම මූල්‍ය ප්‍රතිඵලයේ මෙම පිරිහීමට ප්‍රධාන වශයෙන් හේතු වී තිබුණි.

### 3.2 විග්‍රහාත්මක මූල්‍ය සමාලෝචනය

ලබාගත හැකි වූ තොරතුරු අනුව, සමාලෝචිත වර්ෂය හා ඉකුත් වර්ෂ 04 සඳහා මූල්‍ය ප්‍රතිඵල පිළිබඳ කැපී පෙනෙන තත්ත්වයන් පහත වගුවෙන් දැක්වේ.

	<u>2015</u>	<u>2014</u>	<u>2013</u>	<u>2012</u>	<u>2011</u>
	රු.000	රු.000	රු.000	රු.000	රු.000
මුළු ආදායම	168,566	150,295	40,104	61,148	115,434
මුළු වියදම	(2,602,304)	(2,174,449)	(1,847,921)	(1,587,686)	(1,402,379)
විශ්‍රාම වැටුප් වගකීම වැඩිවීම	(3,193,389)	(3,285,970)	(3,288,353)	(3,216,991)	(3,059,459)
රජයේ ප්‍රදානයට පෙර වර්ෂය සඳහා උනන්දුව	(5,627,127)	(5,310,124)	(5,096,170)	(4,743,529)	(4,346,404)
රජයේ ප්‍රදානය	2,183,000	2,027,550	69,000	71,555	727,605
රජයේ ප්‍රදාන ක්‍රම ක්ෂය	767	613	711	1,321	1,228
රජයේ ප්‍රදානවලින් පසු උනන්දුව	(3,443,360)	(3,281,961)	(5,026,459)	(4,670,653)	(3,617,571)

මේ සම්බන්ධයෙන් පහත නිරීක්ෂණ කරනු ලැබේ.

- (i) 2011 සිට 2013 දක්වා කාල පරිච්ඡේදය තුළ මුළු ආදායම සියයට 65 කින් ක්‍රමයෙන් අඩුවී තිබුණු අතර එය 2014 සිට 2015 වර්ෂය දක්වා කාල පරිච්ඡේදයේදී සියයට 320 කින් වැඩි වී තිබුණි. ඒ අතර, එම කාල පරිච්ඡේදය තුළම මුළු වියදම සියයට 85 කින් වැඩිවී තිබුණි. 2014 වර්ෂයේදී නව යෝජනා ක්‍රමය හඳුන්වා දීමේදී විශ්‍රාම දීමනා වැඩි කිරීමේ වියදම වැඩිවීම බලපෑ ප්‍රධාන හේතුව වී තිබුණි.
- (ii) 2011 සිට 2015 දක්වා කාල පරිච්ඡේදය තුළ රජයේ ප්‍රදානවලට පෙර උනන්දුව වශයෙන් ලෙස වැඩි වී තිබූ අතර වියදම වර්ධනය වීම එයට හේතු වී තිබුණි.

### 4. මෙහෙයුම් සමාලෝචනය

#### 4.1 කාර්යසාධනය

පහත සඳහන් නිරීක්ෂණ කරනු ලැබේ.

යෝජනා ක්‍රමය පිහිටුවීමේ ප්‍රධාන අරමුණ වනුයේ, ගොවීන් හට කාල පරිච්ඡේද අනුව විශ්‍රාම වැටුපක් ඔවුන් විශ්‍රාම යෑමේදී ගෙවීම/ එකවර ගෙවනු ලබන පාරිතෝෂිකයක් හෝ විශ්‍රාම වැටුපක් / ස්ථිර අර්ධ දුබලතාවයක් හෝ පූර්ණ දුබලතාවයක් සම්බන්ධයෙන් කාල පරිච්ඡේද අනුව දීමනාවක් සහ මරණ පාරිතෝෂිකයක් ගෙවීමය. කෙසේ වුවද, සමාලෝචිත වර්ෂය ඇතුළුව පසුගිය වර්ෂ 05 ක කාලය තුළදී යෝජනා ක්‍රමයට මෙම කරුණු ඇතුළත්ව නොතිබුණු අතර කළමනාකරණය මේ සම්බන්ධයෙන් අවධානය යොමුකර නොතිබුණි.

තවද, ගොවියන්ගේ පෞද්ගලික තොරතුරු සහ ගොවීන්ගෙන් ලැබුණු දායකත්ව මුදල් පරිගණක පද්ධතියේ නිසි පරිදි යාවත්කාලීන කර නොතිබුණි. එහි ප්‍රතිඵලයක් වශයෙන් යෝජනා ක්‍රමයේ ප්‍රගතිය සමාලෝචනය කිරීමට තොරතුරු ලබා ගැනීමට හැකියාවක් නොතිබුණි.

**4.2 බැංකු ගිණුම් මෙහෙයවීමේ අඩුපාඩු**  
-----

බැංකු ගිණුම් 03 කට අදාලව 1992 වර්ෂයේ සිට පැවත එන තැන්පත් කළ නමුත් උපලබ්ධි නොවූ බැංකු ගිණුම් 03 කට රු.1,179,624 ක් වටිනා වෙක්පත් 117 ක් කපා හැරීමට 2015 පෙබරවාරි 18 දින තීරණයක් ගෙන තිබුණි. මේ සම්බන්ධයෙන් වූ අනුමැතිය භාණ්ඩාගාරයෙන් ලබාගත යුතු වුවද එම අනුමැතිය මේ දක්වා ලැබී නොතිබුණි.

**4.3 මූල්‍ය කළමනාකරණය**  
-----

2013 ජූනි 12 දිනැති නියෝජ්‍ය අධ්‍යක්ෂක (මුදල්) ගේ ලිපිය අනුව එක් සතියක් වන උපරිම කාල සීමාව ඉක්මවා සමහර අවස්ථාවලදී ගොවි දායක මුදල් එකතු කරනු ලබන දිස්ත්‍රික් කාර්යාල 06 කින් මාස 01 සිට මාස 07 දක්වා පරාසයක කාලයක් ප්‍රමාද වී ප්‍රේෂණය කිරීම් සිදුකර තිබුණි.

**4.4 කළමනාකරණ අකාර්යක්ෂමතා**  
-----

පහත සඳහන් නිරීක්ෂණ කරනු ලැබේ.

(අ) අංක 1853/49 හා 2014 මාර්තු 14 දිනැති අතිවිශේෂ ගැසට් පත්‍රය අනුව 2014 ජනවාරි 01 දින සිට නව විශ්‍රාම යෝජනා ක්‍රමය ක්‍රියාත්මක විය යුතු වුවද පැරණි විශ්‍රාම යෝජනා ක්‍රමයම අනුව දායකය ගෙවමින් තිබියදී විශ්‍රාම ගෙවීම් නව යෝජනා ක්‍රමය අනුව සිදුකර තිබුණි.

ඒ අනුව, 2014 ජනවාරි සිට 2015 දෙසැම්බර් දක්වා වූ කාල පරිච්ඡේදය සඳහා රු.2,436,639,690 ක විශ්‍රාම ගෙවීම් සිදුකර තිබූ අතර රු.27,863,242 ක් පමණක් දායකත්වය වශයෙන් එම කාල පරිච්ඡේදයට එකතු කර තිබුණි.

(ආ) ගෙවිය යුතු විශ්‍රාම වශයෙන් 2012 සහ 2013 වර්ෂ සඳහා එකතුව රු.3,033,329,200 ක මුදලක් සමාලෝචිත වර්ෂය අවසානය දක්වාම නිරවුල් නොකර ගිණුම්වල තිබුණි.

**4.5 මෙහෙයුම් අකාර්යක්ෂමතා**  
-----

මණ්ඩලයේ අධ්‍යක්ෂ ජනරාල්ගේ 2015 ජනවාරි 28 දිනැති ලිපිය අනුව දිස්ත්‍රික් කාර්යාල විසින් 2015 පෙබරවාරි 28 දිනට පෙර සමීක්ෂණ කටයුතු සම්පූර්ණ කළ යුතු වුවද, 2014 ජනවාරි සිට ක්‍රියාත්මක වූ නව විශ්‍රාම යෝජනා ක්‍රමයේ සාමාජිකයන්ගේ තොරතුරු යාවත්කාලීන කිරීමට අවශ්‍යව තිබියදී දිස්ත්‍රික් කාර්යාල 11 ක පමණක් සමීක්ෂණ කටයුතු සම්පූර්ණ කර තිබුණි.

**4.6 මතභේදයට තුඩුදෙන කරුණු**  
-----

පහත සඳහන් නිරීක්ෂණ කරනු ලැබේ.

ගොවි විශ්‍රාම වැටුප් හා සමාජ ආරක්ෂණ ප්‍රතිලාභ යෝජනා ක්‍රම පරිගණක ගත පද්ධතියක් යටතේ ක්‍රියාත්මක කිරීම සඳහා 2008 වර්ෂයේදී රු.1,475,000 ක මුදලක් විශ්ව විද්‍යාලයකට ගෙවා තිබුණි. මෙයට අමතරව, ප්‍රමාද වැඩ සම්පූර්ණ කිරීමට සහ සමාන වැඩ සඳහා 2008 වර්ෂයේදී එකඟ වූ පූර්ව වැඩිවලට කරන ලද සුළු සංශෝධනයන් අනුව එකතුව රු.1,200,000 ක් අවස්ථා තුනකදී එම විශ්ව විද්‍යාලයටම ගෙවා තිබුණි.

ඉහත කරුණු වලට අමතරව, මෙම වැඩ ආවරණය කිරීම සඳහා පද්ධති පරිපාලකවරයකු අභ්‍යන්තරව පත්කර තිබියදී එම විශ්ව විද්‍යාලය සමඟ 2016 මාර්තු 01 දිනෙන් ආරම්භ වන මාස 06 ක කාල පරිච්ඡේදයක් සඳහා පරිගණක පද්ධතිය නඩත්තු කිරීම සඳහා රු.300,000 ක ගිවිසුමකට එළඹ තිබුණි.

5. ගිණුම් කටයුතුභාවය සහ යහපාලනය

5.1 ක්‍රියාකාරී සැලැස්ම

2014 – 2016 කාල පරිච්ඡේදය සඳහා සංයුක්ත සැලැස්මක් මණ්ඩලය විසින් පිළියෙල කර තිබුණද, 2015 වර්ෂය සඳහා ක්‍රියාකාරී සැලැස්මක් පිළියෙල කර නොතිබුණි.

5.2 අයවැය පාලනය

සමාලෝචිත වර්ෂයේ අයවැයගත හා තත්‍ය ආදායම් අතර සියයට 32 ක විචලනයක් වූයෙන්, අයවැය ලේඛනය ඵලදායී කළමනාකරණ පාලන කාරකයක් ලෙස යොදා ගෙන නොතිබුණු බව නිරීක්ෂණය විය.

6. පද්ධති හා පාලන

විගණනයේදී නිරීක්ෂණය වූ පද්ධති හා පාලන අඩුපාඩු මණ්ඩලයේ සභාපතිවරයාගේ අවධානයට වරින්වර යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු විය යුතුය.

පාලන ක්ෂේත්‍රය -----	නිරීක්ෂණ -----
(අ) ගිණුම්කරණය	ආදායම් සහ වියදම් හඳුනාගැනීමේ දුර්වලතා.
(ආ) දායකත්ව ආදායම්	ප්‍රේෂණය කිරීමේදී ප්‍රමාණාත්මක ප්‍රමාද පැවතීම.
(ඇ) ලැබිය යුතු හා ගෙවිය යුතු ගිණුම්	ප්‍රමාණවත් සාක්ෂි නොතිබීම.
(ඈ) කළමනාකරණ තොරතුරු පද්ධතිය	පද්ධතියේ කළමනාකරණ තොරතුරු නොතිබීම.